

ஓம் நமோ பகவதே ஸ்ரீரமணாய

11. வண்ண முரைத்தல்

(கலிவிருத்தம்)

*பண்: திருக்குறுந்தொகை (நாதநாமக்கிரியை)

திருச்சிற்றம்பலம்

* சிந்தை வண்ணத்த ராய் - என வரும் திருக்குறுந்தொகைப் பதிகத்தைத் தழுவியது. 1.தெருள்-தெளிவு,

Devaram

திருவையாறு (Appar)

சிந்தை வண்ணத்த ராய்த்திறம் பாவணம்

முந்தி வண்ணத்த ராய்முழு நீறணி

சந்தி வண்ணத்த ராய்த்தழல் போல்வதோர்

அந்தி வண்ணமு மாவரை யாறரே.

நாவுக்கரசர் ஐயாற்றில் கயிலைநாதர் திருக்கோலம் கண்டு பாடித் திருத்தொண்டு செய்து ஐயாறமர்ந்து கண்ணுத லாரைப் பாடியவற்றுள் ஒன்று இத்திருப்பதிகம் .

Ramana Sannidhi Murai

33. தாயின் வண்ணமும் தண்ணருள் வண்ணமும்
சேயின் வண்ணமும் சிந்தையின் வண்ணமும்
வாயின் வண்ணமும் வாய்மையின் வண்ணமும்
தீயின் வண்ணமும் தேவ ரமணனே. 1
34. நீதி வண்ணமு நெஞ்சத்து வண்ணமும்
நேதி வண்ணமு நின்றதன் வண்ணமும்
பாதி வண்ணமும் பார்ப்பதி வண்ணமும்
சோதி வண்ணமும் தொக்க ரமணனே. 2
35. நாத விந்து கலாதிகள் வண்ணமும்
பேத நீங்கப் பிறங்கொளி வண்ணமும்
வேத மோது விழுப்பொருள் வண்ணமும்
போத வண்ணமும் பொங்கு ரமணனே. 3
36. மருளின் வண்ணமும் மாயையின் வண்ணமும்
பொருளின் வண்ணமும் பொங்கொளி வண்ணமும்
அருளின் வண்ணமும் அந்தண வண்ணமும்
தெருளின்¹ வண்ணமுந் தெய்வ ரமணனே. 4
37. சரண வண்ணமும் சன்மங் கடத்துறு
தரண² வண்ணமும் தம்மவர் வாழ்க்கையின்
பரண வண்ணமும் பார்வைக்கு அகப்படாப்
(ஸ்)புரண வண்ணமும் போத ரமணனே. 5
38. வார³ மோடு வழிபடு வாருக்குச்
சேர இன்னருள் செய்திடு வண்ணமும்
வீர வெல்கழல் வீக்கிவெங் கூற்றுவை
தீர வண்ணமும் தேவ ரமணனே. 6
39. ஆத்தி கப்பெரி யார்சொல் அரங்கமாச்
சாத்தி ரப்படி சாங்கிய ரோதுபொய்ந்
நாத்தி கங்கெட நர்த்தனம் தான்செயும்
கூத்தின் வண்ணமும் கோல ரமணனே. 7
40. விளக்கும் வண்ணமும் விணர் அகங்கெடப்
பிளக்கும் வண்ணமும் பேரவென் கன்மனம்
இளக்கும் வண்ணமும் எல்லவர் சிந்தையும்
அளக்கும் வண்ணமும் ஆன்ம ரமணனே. 8
41. அலக்க ணீங்கநல் அன்பருக்கு இன்னருள்
துலக்க மாநாள் தோறுஞ்செய் வண்ணமும்
புலக்கண்¹ ஆசைகள் பொன்றிய உள்வத்தார்க்கு
இலக்கின் வண்ணமும் எந்தை ரமணனே. 9

42. துதியொ டும்மலர் துற்றிடு வண்ணமும்
மதியொ டும்விதி மாறுகொள் வண்ணமும்
பதியொ டும்பசு பாசத்து வண்ணமும்
கதியின் வண்ணமும் காட்சி ரமணனே. 10
43. ஞால வாழ்க்கை நடலையும் அன்னதன்
மூல தத்துவ மொய்ம்²பொடு முற்படு
மேலை நல்வினை யான்மெய் விளங்கநு
கூல காலமும் கோல ரமணனே. 11

திருச்சிற்றம்பலம்

2.தரணம்-தோணி, 3.வாரம்-அன்பு.

1.புலக்கண் - ஐம்புல இன்பங்களில்

2.மொய்ம்பு - வலிமை